

جزل مرزا اسلم بیگ

سابق چیف آف آری ٹاف پاکستان

ٹرمپ کی خطرناک قومی سلامتی اسٹریٹجی

”ٹرمپ کی سکیورٹی اسٹریٹجی ایک خطرناک منصوبہ ہے جسے کسی طرح بھی قومی سکیورٹی اسٹریٹجی نہیں کہا جاسکتا یہ محض ہرزہ سرائی ہے۔“ راجر کوہن (Roger Cohen)

ٹرمپ کی یہ سکیورٹی حکمت عملی دراصل ان کے ”امریکہ پہلے“ کے نفرے سے عبارت ہے اور یہ جنون ان کی شخصیت پر حاوی ہے جس کی عکاسی ان کی مندرجہ ذیل قوی پالیسی سے ہوتی ہے جس کے اہداف یہ ہیں: قومی اقدار و طرز زندگی کا تحفظ، امریکی وقار کی ترویج، طاقت کے بل بوتے پر امن کا قیام، دنیا بھر میں امریکی اثر و رسوخ کو وسعت دینا اور بھارت کو چین کا ہم پلہ بنانا مقصود ہے۔ اسی پالیسی کی بنیاد پر ٹرمپ کی قومی سکیورٹی اسٹریٹجی وضع کی گئی ہے جس کا خصوصی ہدف فلسطین، افغانستان، ایران، چین، شمالی کوریا اور پاکستان ہیں۔

فلسطین: بظاہر یوں دکھائی دیتا ہے کہ ٹرمپ 1917 میں جاری ہونے والے بالفور اعلانیے (Balfour Declaration) کا صد سالہ جشن منا رہے ہیں جس کا اعلان حکومت برطانیہ نے پہلی عالمی جنگ کے دوران یہود یوں کی سلطنت کی خاطع نانیہ کے علاقے فلسطین کو یہودی عوام کا وطن قرار دیا تھا۔ اس اعلانیے کے الفاظ یہ تھے:

”شہنشاہ برطانیہ کی حکومت فلسطین کو یہود یوں کا آبائی وطن قرار دینے کی حامی ہے اور اپنا اثر و رسوخ استعمال کرتے ہوئے اس ہدف کو حاصل کرے گی۔ اس بات کو بھی یقینی بنایا جائیگا کہ جس طرح یہود یوں کے حقوق اور سیاسی مقام کا خیال رکھا جائے گا اسی طرح فلسطین میں پہلے سے آباد غیر یہودی عوام کے مذہبی و معاشرتی حقوق کو بھی تحفظ فراہم کیا جائے گا۔“

ٹرمپ کی اس حکمت عملی کے سبب فلسطین اور اسرائیل پر مشتمل دوریاتوں کے قیام کے امکانات ختم ہو گئے ہیں جس کے اثرات خطرناک ہوں گے اور پورے مشرق وسطیٰ کوئئے خطرات کا سامنا ہو گا۔ اسی طرح 2001 میں شروع ہونے والے پہلے کروی سید کے تحت مسلم ممالک کی تباہی و بر بادی کا سامان

مہیا کیا ہے۔ اب دوسرا کرو سید شروع کیا جا رہا ہے جس کا اولین ہدف فلسطین اور مشرق وسطیٰ کے ممالک ہیں اور پوری دنیا میں طاقت کے بل بوتے پر امریکی اشروسخ کو مسلط کرنا ہے۔ فلسطین میں قیام امن کے امکانات اب انتہائی معدوم ہیں کیونکہ عرب دنیا کی دوچی شام، عراق اور داعش کی جانب تبدیل ہو چکی ہے اور وہ عرب انقلاب کی تباہی و بربادی سے نجٹے کے اقدامات میں مصروف ہیں۔ اس کمزوری کا فائدہ اٹھاتے ہوئے امریکہ قیام امن کی راہ ہموار کرنے کی بجائے مکمل طور پر اسرائیل کی طرفداری کر رہا ہے جس کا مقصد پورے علاقوں پر بالادستی حاصل کرنا ہے۔

افغانستان: امریکہ کو 2010 میں افغان جنگ میں شکست ہوئی تو انہوں نے رچڈ آرٹیٹی کو میرے پاس بھیجا تاکہ افغان طالبان کو بات چیت پر آمادہ کیا جاسکے لیکن طالبان 1990 کی طرح دھوکے میں آنے والے انہیں تھے انہوں نے شرط رکھی کہ بات چیت کا عمل شروع کرنے سے پہلے قابض فوجیں افغانستان سے مکمل طور پر نکل جائیں۔ لیکن بذریعہ ہزیمت اٹھانے اور اپنی حیثیت کھونے کے باوجود امریکہ افغانستان میں اپنی شکست کے داغ دھونے کیلئے سازشوں میں مصروف ہے جس سے درپرده داعش کو تقویت مل رہی ہے جو پورے خطے کے ممالک کی سلامتی کیلئے انتہائی خطرناک ہے۔ وہ پاکستان کو بھی دھمکا رہا ہے کہ افغانوں کی مراجحت کو کچلنے کے اقدامات کرے تاکہ ”بھارت کو چین کے مقابل قوت بنایا جاسکے“ اور اندیشیں (Indo-Asian) منصوبے کی تکمیل کر کے افغانستان سے بنگلہ دیش تک بھارت کی بالادستی قائم کی جاسکے اور ”طااقت کے بل بوتے پر امن قائم کیا جائے۔“

ایران: 1980 سیلے کر آج تک امریکہ ایران کو خطے کے ممالک کیلئے زبردست خطرے کے طور پر بدنام کرتا رہا ہے لیکن اس کے برعکس طرح طرح کی تجارتی و اقتصادی پابندیوں کے باوجود ایران ایک مضبوط قوت بن کر ابھرا ہے جس سے امریکہ کو ایران کے ساتھ ایسی معاهدے پر مجبور ہونا پڑا لیکن صدر ٹرمپ اب اس معاهدے کو ”اب تک طے پانے والا سب سے بدترین معاهدہ“ قرار دے رہے ہیں اور ایران پر سے پابندیاں اٹھانے کو تیار نہیں بلکہ ہمکیاں دے رہے ہیں۔ ان کا منصوبہ ہے کہ ”دو دہائیوں سے جاری سخت گیر ایرانیوں سے معاملات طے کرنے کا بہترین راستہ یہ ہے کہ اس معاهدے کو پھاڑ کے پھینک دیا جائے۔“ ٹرمپ معاهدے کو تو پھاڑ سکتے ہیں لیکن وہ ایرانی عوام کے عزم و استقلال اور قومی اعتماد کو شکست دے کر ”طااقت کے بل بوتے پر امن قائم کرنے کی کوششوں میں کامیاب نہیں ہو سکتے۔“

چین: ٹرمپ نے چین کو ”تدویری م مقابل“ (Strategic Competitor) کا نام دیا ہے۔ چین کے ساتھ ہاتھ ملانے اور علاقائی تعاون کے ذریعے قیام امن کی حکمت عملی پر انکا ساتھ دینے کی بجائے امریکہ

بھارت کو چین کی ابھرتی ہوئی عسکری اور اقتصادی طاقت کے ہم پلہ بنانے کیلئے کام کر رہا ہے جبکہ بھارت کی اوقات یہ ہے کہ وہ اب تک پاکستان کو ابھرنے سے روک نہیں سکا تو وہ چین کو مدد و دکرنے کی ذمہ داری کس طرح پوری کر سکے گا۔ کہا گیا ہے کہ ”بھارت کی مدد کرنے کیلئے امریکہ بھر پور طور پر تیار ہے۔“ یقیناً ایک زوال پذیر سپر پاور سے اس سے زیادہ اور پکھ کرنے کی امید بھی نہیں کی جاسکتی۔

شمالی کوریا: ایٹھی ہتھیار استعمال کرنے کی مدد و صلاحیت کے باوجود شمالی کوریا نے امریکہ کو خطرات سے دوچار کر دیا ہے۔ امریکہ جو ہزاروں ایٹھی ہتھیار اور موثر طور پر استعمال کرنے اور فضائی قوت کی صلاحیتوں کا حامل ہے وہ شمالی کوریا پر کسی قسم کا دباو ڈالنے میں ناکام ہے اور بے بسی کے عالم میں چین سے امید لگائے بیٹھا ہے کہ وہ شمالی کوریا کے سربراہان کو قاتل کرنے میں کامیاب ہو جائے گا لیکن شمالی کوریا اور افغانستان کے معاملات میں ناکامی نے اکلوتی سپر پاور امریکہ کی طاقت کی قائمی کھول دی ہے۔

پاکستان: پاکستان علاقائی تصادم کے مرکز میں واقع ہے۔ ہمیں اپنے مفادات کے تحفظ کی خاطر انہنائی احتیاط سے قدم اٹھانا ہے جس کیلئے منتخب پارلیمان کے تعاون اور عوام کی مدد کے ساتھ ساتھ ایران افغانستان اور پاکستان کے مابین علاقائی اتحاد کا قیام ضروری ہے جسے چین اور روس کی حمایت سے مزید تقویت ملے گی۔ پاکستانی قوم میں ایرانی قوم کی طرح جذبہ مراجحت اور دباو کو مسترد کرنے کا حوصلہ موجود ہے جو ہمارے ہمسایہ کی عظیم تہذیبوں کی قدروں سے عبارت ہے۔ ان کے ساتھ ہماری سرحدیں ہی نہیں بلکہ سوچ و فکر بھی مشترک ہیں۔ مرحوم لیاقت علی خان کے بقول پاکستان ایشیا کا دل ہے۔ اب ہمیں اپنے قول و فعل سے اس عظیم درثے کا حقدار ثابت کرنا برق ہے۔

عالمی اسلامی کانفرنس (OIC) کا ہنگامی اجلاس مسلم ریاستوں میں خاطر خواہ سنجیدگی پیدا نہیں کر سکا۔ صرف چند سربراہانِ مملکت نے اس اجلاس میں شرکت کی جو عالم اسلام میں اتحاد کے فندان کی آئینہ دار ہے۔ ایران اور ترکی کے علاوہ کسی بھی ملک نے اس معاملے کو سنجیدگی سے نہیں لیا ہے۔ خصوصاً عرب دنیا عوامی انقلاب کی وجہ سے گوگو کی کیفیت میں بیتلہ ہے۔ خطے میں پھیلی اس مایوسی سیاہ مریکہ اور اسرائیل نے بھر پور فائدہ اٹھاتے ہوئے فلسطینی مسلمانوں اور دیگر مذاہب کے عوام کے سوں اور مذہبی حقوق کو خطرات سے دوچار کر دیا ہے۔ موجودہ صورت حال پورے عالم اسلام کیلئے ایک بڑا چیلنج ہے۔ اس سازش کے تحت امریکہ اور اسرائیل عرب علاقوں کی قیمت پر عظیم تر اسرائیل کے اچنڈے کو وسعت دینے کا فصلہ کر چکے ہیں، جس کے سبب مشرق و سطی کا نقشہ بدل جائے گا لیکن امید ہے کہ اقوام متحده کی جزیل اسمبلی نے جس بھاری اکثریت سے ٹرمپ کی پالیسی کے خلاف ووٹ دیا ہے وہ امریکہ اور اسرائیل کے ناپاک عزم کو آگے بڑھنے سے روک دے گی۔ ☆☆☆